

యుద్ధ సంచిక.

వాల్యూం I.]

మద్రాసు : 1941 వ సం॥ ఆగస్టు నెల 1 వ తేది శుక్రవారం

[నె 20 రు

దూర ప్రాచ్యమున యుద్ధ మేఘాలు

ఇండో-చీనాలో జపాను సేనలు ప్రవేశించుట.

దూర ప్రాచ్యమునందు పరిస్థితులు అతి త్వరగా మారిపోవుచున్నవి. విషీ-జపాను ఒడంబడికను జపాను ప్రీవీ కౌన్సిలు ఆమోదించినది. విషీ అధికారులు తాము లాంగిపోయిన విషయం చెప్పడానికి సిగ్గుపడుతున్నప్పటికీ, తమ విమానాశ్రయాలు ఎనిమిదింటిని జపాను ఆక్రమించుట కనుమతించిరిని వెల్లడయింది. ఇండో-చీనాలోని నైగాను, సీమరీపులుగూడ జపానువారు వాడుకొనుటకిచ్చిరి. సీమరీపు తాయి (సయం) సరిహద్దునకు చేరువగడంది. దక్షిణ-ఇండో చీనాలోనికి జపాను సేనలు ప్రవేశించినవి. కామాబేలోనికి జపాను యుద్ధనౌకలువచ్చినవి. నైగానుపై జపాను బాంబరు విమానాలు ఎగిరినవి.

జపాను విదేశాంగ విభాగము గత యిరువదేడులనుండి పరిశీలించుచున్నవారికి యిది ఆశ్చర్యం కలిగించదు. గత నెలపదియలో ఇంగ్లాండుపై జర్మనీయుద్ధంలో గెలుస్తుండను కొని జపాను అక్షరాజ్యాల ఒడంబడికలో చేరెను. పడమటను ఇంగ్లాండు యింకా యుద్ధంలో నిమగ్నమయి యుండగానే వెంటనే ఉత్తర ఇండో-చీనాయందు హానాయి, హైఫాంగు నగరములందు సైనిక ఆర్థిక సౌకర్యములను జపాను బలవంశంగా పొందెను. ఇప్పుడు రిమ్పా నాజీలతో పోరాడుచుండ యిదేసమయమని కష్టంలేకుండా మరికొంత లాభం పొందాలని చూస్తున్నది.

ఇండియాకు వెంటనే ముప్పులేదు.

ఇండో-చీనాలో సైనిక కేంద్రములను జపాను స్థాపించుకొనుట ఇండియా బర్తాలకు ప్రత్యక్ష విరోధవర్యగాదు. ఇంకా తాయిలాండు జపాను బర్తాలకు మధ్యగలదు. తాయిలాండులోగూడ నౌకాశిబిరాలు, విమానదళ శిబిరాలను జపాను కోరినట్లు వార్తలు వస్తున్నాయి. దీనినిబట్టి ఇండో-చీనాను ఇంగ్లాండు ఆక్రమింపదలచిందని విషీ జపానులు చేయుచున్న ప్రచారం అసత్యమని స్పష్టముకాగలదు. తా మాక్రమించుటకు విదోహక సాకు చెప్పాలని యీ తప్పుడు ప్రచారం చేస్తున్నారు. ఇండో-చీనాను విషీ జపానులు కలిసి సంరక్షిస్తాయన్నవాదముకూడ వట్టి బూటకమే.

సిరియాలో పోలిక లేదు.

ఇండో-చీనా దూర ప్రాచ్యపు సిరియా మాదిరిగా మారిపోగలదని జపాను పత్రికలు విమర్శించుచున్నవి. దానిని జపాను ఆక్రమించుటకు యిదోసాకుగా చెప్పబడినది కాని, సిరియాకు ఇండో-చీనాకు యెటువంటి సామ్యములేదు. జర్మనులు యెక్కడికిపోతే ఆక్కడకు వెంటబడి కొడతామని ఆదివరకు బ్రిటిషువారు విషీ ప్రభుత్వమునకు తెలిపియుండుట చేతను, సిరియాలో జర్మనులు ప్రవేశించుటేగాక, తాముగీక రించిన సంధిపరతులను భల్లంఘించుటచేతను, సిరియాలో బ్రిటిషువారు నైన్యాలను దింపరు. ఇండో-చీనాలో జర్మనులు

లేనందున అక్కడకు బ్రిటిషువారు పోనవసరంలేదు. సిరియాలో జర్మనులకు విషీ ప్రభుత్వం లాంగిపోయి బ్రిటిషు వారికి యెదురు తిరిగెను. ఇప్పుడు ఇండో-చీనాలో ప్రవేశించిన విషీ జపానుకి లాంగిపోయెను. కావున సిరియా, ఇండో-చీనాల వ్యవహారములకు వ్యత్యాసం లేకపోలేదు. దూర ప్రాచ్యమున నులభంగా యుద్ధంలో దిగి గెలువవచ్చునని జపాను తలచినచో గొప్ప పోరాటమేయగును. పసిఫిక్ సముద్రంలో శాంతి కాపాడుటకు యెంత మనస్ఫూర్తిగ బ్రిటిషువారు కోరుచున్నా వారిపాకు ప్రభువుగారు చెప్పినట్లు తమకు నష్టంవచ్చే వర్తలు యితరులెవ్వరైన చేస్తూవుంటే సహించి వూరుకోరు.

ఎ. బి. సి. డి. రక్షణ.

దూర ప్రాచ్యమునందు ఎ. బి. సి. డి. దళము, అంటే ఆమెరికా, బ్రిటిషు, చీనా, డచియియస్టు ఇండిను ప్రభుత్వ సేనలన్ని కలిసి జపాను దుండగములను అణచివేయుటకు నిశ్చయించుకొనెను. జపానుపై ఆర్థికంగా ఒత్తిడి కల్పించుటకు యీ నాల్గు దేశాలు వెంటనే వర్త్యైకొన్నవి. 1911 వ సంవత్సరములోని ఇంగ్లాండు-జపాను ఒడంబడిక, 1934 వ సంవత్సరం ఇండియా-జపాను వాణిజ్య ఒడంబడిక, 1937 వ సంవత్సరం బర్మా-జపాను వాణిజ్య ఒడంబడిక లన్నింటిని రద్దుచేయగోరుచూ బ్రిటిషు ప్రభుత్వం జపానుకి వోటీసు యిచ్చెను. అంతేకాక ఆమెరికాతోపాటు ఇంగ్లాండుకూడ తన సామ్రాజ్యంలోనున్న జపాను దేశపు నగదు నిలువ లన్నింటిని ఘనీభవించజేసెను. అంతమాత్రాన జపానుకి యెక్కువ నష్టంకలుగదు. విమంలే యిందుకు ప్రతిగా జపానులోనున్న ఆమెరికా బ్రిటనుల నగదును జపాను ఘనీభవించజేసెను. ఆమెరికాలో జపాను ఆస్తి 1,310 లక్షల డాలరులే. జపానులోనున్న ఆమెరికా ఆస్తి 21,700 లక్షల డాలరులు. కాని యీ ఆస్తులు ఘనీభవించడంవలన జపానుకు ప్రాణప్రదమగు యెగుమతి దిగుమతి వ్యాపారం నిలచిపోవును. “యను” నాణెము చెల్లుబడియగు మంచుకో-కొరియా దేశములతో మాత్రమే జపాను వ్యాపారము చేయవలసియుండును. జపాను ఆక్రమించిన చీనా ప్రాంతములద్వారా దొంగవ్యాపారంచేసి జపాను లాభంపొందకుండ చేయుటకై, చీనా ఆస్తులనుగూడ ఘనీభవించజేయవలసని మార్షలు జంగుకాయి షేకుగారు మిత్రమండలి ప్రభుత్వములను కోరెను. చుంగుకింగు చీనా ప్రభుత్వ వ్యాపారమునకు మాత్రం మినహాయింపు లొసంగబడును. ఇతర చీనాప్రాంతములద్వారా జపాను విదేశాలతో వ్యాపారం చేయుటకు వీలుండదు.

ఎ. బి. సి. డి. రక్షణ దళము చేయవలసిన సైనిక వర్తలన్నియు చేసెను. బ్రిటిషు కామన్వెల్త్ లో విదేశాంగ

మంత్రి ఈడెనుగారు యిట్లు చెప్పిరి :—“జపాను చర్యలు దూరప్రాప్తమున బ్రిటిషురాజ్యాలకు వాటి హక్కులకు ముప్పు తెచ్చి పెట్టునవిగా బ్రిటిషు ప్రభుత్వం ఎంచుచున్నది. అందుకనే ముందునుండియు మేము ఆమెరికా ప్రభుత్వం లోను, అధినివేశ ప్రభుత్వములలోను సంప్రదించుచునే యున్నాము. రానున్న ముప్పును వారించుటకేమి చర్యలు గైకొంటేమా మున్నుండు చెప్పెదను. మలయాలో అప్పుడే తగు చర్యగైకొనబడినదనిమాత్రం యిపుడు చెప్పగలను.” విమివచ్చినా సరే సిద్ధంగానున్నామని దూరప్రాప్తసామాన్య నేనాధిపత్యయగు ఎయిరు చీఫ్ మార్షలు సర్ రాబర్టు బ్రూకు పాపెముగారు చెప్పిరి.

ఆమెరికా ప్రభుత్వంకూడా మరుకుగా పనిచేస్తున్నది. ఆమెరికా పసిఫిక్ నావాదళము హావాయి దీవిలో పెరల్

హార్బరువిడచి ఎక్కడికో పయనమయ్యెను. ఫిలిప్పైను సైనిక దళములను ఆమెరికా సాయుధదళములుగా అధ్యక్షుడు రూజువెల్టుగారు చేర్చుకొనిరి. ఫిలిప్పైనులోని ఆమెరికా సైనికదళాధికారిగ జనరలు డగ్లసు మార్కార్మినుగారిని నియమించిరి. ఈత డెవివరకు ఆమెరికా సర్వసేనాధికారిగ నుండెను. “దూరప్రాప్తమునందు క్రొత్త సైనికదళం స్థాపించుటవలన ఆమెరికా అచట తన హక్కులను పూర్తిగ సంతృప్తిచుకొనుటకు ఎంత తెగింపేనా చేస్తున్నదని రుజువు కాగలదు” అని క్రొత్త సేనాధికారి ప్రకటించెను. జపానుపై సంయుక్త రాష్ట్రములు, యితర ఆమెరికా రాజ్యాలు గూడ ఆర్థిక దిగ్బంధ మొనరింపకోరుచున్నామని సంయుక్త రాష్ట్ర ప్రభుత్వ కార్యదర్శి సమ్మరు వెల్బుగారు తెలిపిరి.

ఇరిట్రీయాలో ఇటలీపాలకుల దారుణ చర్యలు.

బ్రిటిషువారి ఆక్రమణకు పూర్వ చరిత్ర.

ఒక జమేదారు వ్రాసిన లేఖ.

తూర్పు ఆఫ్రికాలో ఇటలీవారివగు రాజ్యభాగములను యిటీవల బ్రిటిషువారి ఆక్రమించిరి. ఇటలీ పాలనయందున్నపుడు దేశీయులను పాలకులు ఎట్టి హింసలపెట్టిరో ఆ హింసలన్నియు తెలుపుచు ఇండియను మెడికలు డిపార్టుమెంటునందున్న బ్రిటిషు వైద్యములోని జమేదారు పూనాలో రిక్తుముమెంటు ఆఫీసరుకి లేఖను వ్రాసెను. అందలి విషయములు యీ దిగువరీతి గలవు :—

ఇరిట్రీయాలో అస్తర బ్రిటిషువారివశమై, మస్సావా యింకా పడిపోక ముందు మేము ముగ్గురం ఆఫీసరులము, 160 మంది జట్టువారు ఒక ప్రదేశమునకు పంపబడితిమి. అచట ఏప్రిల్ 6 వ తేది దిగితిమి. ఆచోటికి 30 మైళ్ల దూరంలో ఎక్కడ నీళ్లు లేవు. అది మస్సావాకు 58 మైళ్ల దూరం వుంది. స్టీమరులోనుండి సామాను అతివడిగా దించుకొంటిమి. స్టీమరులనుండి మంచినీళ్లు తెచ్చుకొంటిమి. మకామునకు 30 మైళ్లదూరమున నీటి వసతిగలచోట 80 మందిని అవట విడువవలసివచ్చెను. దినమునకు 1 గాలను నీరుమాత్రమే వస్తువుండెను. నీటియొక్క విలువ నా కప్పుడే మొదటిసారి తెలిసెను. 9 వ తేదిన మస్సావా మనవశమైనట్లు తుభవార్త వచ్చెను. కాని సముద్రమార్గమున మందు గనులు నాటబడినవియు, మన నావికులు వాటిని తొలగించుచున్నారనియు తెలిసెను. 13 వ తేదిన నీటివసతివద్దనున్న 80 మందిని తెచ్చుటకు నేను 5 మోటారు లారీలతో పోయితిని. త్రోవలో ఎక్కడ చెట్టునీడలేని ఎడారి.

“ఇంకా ఒకమైలు దూరంలో వారున్నారనగా, ఒక చిన్న గ్రామం ఇరిట్రీయాదేశీయులన్నది ఆగువడెను. లారీ నిలువగానే, గ్రామస్తులందరు పారిపోయి యిండ్లలో దూరిరి. నేనొక గళాసు నీ రడుగగ ఒకడు యిచ్చెను. “వానికో నీగరెట్టు యిచ్చి, వచ్చీరాని ఆరవికు భాషలో ఎందు కలాగ పారిపోతున్నారని వానిని అడిగితిని. అతడు మానేస చాల మంచిదనియు, ఇటలీ నేసలు గ్రామాలువైపు వస్తే ఇంత మర్యాదగానుండక, యిండ్లలోదూరి స్త్రీలను పెరపెడరనియు చెప్పెను. అందుకే అందరు పారిపోతున్నారనెను. నేనపుడా మాట నమ్మలేదు. కాని మస్సావా చేరవేమ్మట నిజమని తెలిసెను. తాము పరిపాలించుచున్న ప్రజలయొక్క భార్యలను కుమార్తెలను ఏ నాగరిక జాతి సైనికుడు పెరపెడని నే ననుకొంటిని. బ్రిటిషు సోల్దరు

భారతీయ స్త్రీలను యిట్లు పెరచినట్లు నేను విసలేదు. అట్లా ఎవరేనా చేయ ప్రయత్నించిన కఠినశిక్ష విధించబడును. అందుచే ఆ వార్త నాకు ఆశ్చర్యంకలిగించెను.

మస్సావాలో కథ.

20 వ తేదిన మేము మస్సావానగరం చేరితిమి. నగరంలో చాలమంది ఇటలీ దేశీయులగు ఫైదీలున్నారు. మాకు మంచి నీటివసతిగల భారకానులో బసయిచ్చిరి. ఏదలలో తిండిలేక బక్కచిక్కిన దేశీయులు తగిన గుడ్డలైన లేక తిరుగుచు ఆగువడిరి. స్త్రీలు గూడ నడ్డికి రొమ్ముకు మాత్రం చాలీచాలని గుడ్డలు చుట్టుకొని తిరుగుచున్నారు. వారంతా నాగరికతలేని కొండజాతులవారిని నేననుకొంటిని.

మాబస చేరువను కొందరు ఇటలీ సివిలు ప్రజలు పనులు చేసుకుంటున్నారు. అంకొకడు కొద్దిగ ఇంగ్లీషు వచ్చిన వాడు నాదగ్గరకువచ్చి బట్టలు అడిగెను. వానిని దేశీయుల స్థితిని గూర్చి అడుగగా, దేశీయుడెవడూ అధికారుల అనుమతి లేనిది నగరంలోకి రాకూడదనియు, వస్తే ప్రేల్చి వంపుతారనియు చెప్పెను. అది నాకు విహ్వలంగా తోచింది.

“నగరంలో దొరికిన వస్తువులలో చాల ఇటలీ సైనికుల సరకుగలదు. ఇరిట్రీయాలో సైనికుల సామానులుకూడ ఉన్నాయి. వారికి బూట్లులేవు కొందరికి తుపాకులు లేవు. కొందరికి షర్టులు లేవు. ఇటలీ సైనికులు వాడే తుపాకులు మంచివి. ఇరిట్రీయా సైనికులు వాడేవి 100 సం॥ క్రిందవి. వైద్యంలో ఆఫీసరు హెబాదాగల ఇరిట్రీయనులే లేరు. 500 ఇరిట్రీయా సైనికులు ఒక ఇటలీ డ్రైవేటు స్వాధీనము నందుండిరి. ఇండియా సైన్యానికి ఇరిట్రీయా సైన్యానికి గల వ్యత్యాసం దీనిలోనే తెలుస్తున్నది.

ఒకనాడొక దేశీయుడు హిందూస్థానీ వచ్చినవాడు మా బసకు వచ్చెను. వాడికోకన్నులేదు. అతడొక బాటలు నాకరు. యుద్ధంరాగానే అతనికో తుపాకీయిచ్చి సైన్యంలో చేర్చేరు. ఒక ఇటలీ సార్జెంటు ఒకనాడు కోపంవచ్చి రాయి విసరికొట్టగా అతని ఎడమకన్ను పోయిందని అతడు చెప్పెను. ఇరిట్రీయాలో ఇటలీ పాలకులు యింత నాగరికత నీతి ప్రదర్శించిరి.

ముసోలోని గర్వం.

ఇటలీ వాడెవడైన దేశీయుని యింటిలో చొరబడి విప్పిల్ల సైన్ తీసుకపోవచ్చును. తలిదండ్రులు వలదంటే వారిని చావ

తంతారు. కోర్టులో కేసుపడితే జడ్జి “ఇటలీ దేశీయుడు నీ మాతరిని వలచేడని నీవు గర్వింతులేవా?” అని అడుగు తాడు. అని అతడు చెప్పెను. 16 సం॥ చాలికలు ముఖ రోగాలతో బాధపడుతూవుంటారు. కాని వారికి చికిత్స లేదు. ఇప్పుడు బ్రిటిషువారు వచ్చి సివిలు ఆసుపత్రులు యేర్పాటు చేసేరు. కాని యీ దారుణ రోగాలు పోడానికి ఎన్నేండ్లో కట్టును. నీజరు వంశీయులు గత 40 సం॥ల నుండి ఖరిపాలిస్తున్న దేశంలో యిట్టి నాగరికత సభ్యత చూపు చున్నారు. అవినీనియా ఆక్రమిస్తున్నపుడు, అదేశానికి నాగరికత నేర్పుతానని గొప్పలుచెప్పిన ముసూలోని వాక్యా లు నాకు జ్ఞప్తికి వచ్చాయి.

బ్రిటిషువారికి ఇటలీవారికిగల వ్యత్యాసం నాకప్పుడు స్పష్టంగా తెలిసింది. బ్రిటిషువారు నూకేండ్లకైగా మన దేశంలో ఉన్నారుకాని ఎన్నడు మన ఆడవారిని చెరచలేదు, మన అత్తగౌరవం చెడలేదని సగర్వంగా చెప్పగలను.

ఆయుధ ఉత్పత్తిగూర్చి చర్చలు గారి ప్రకటన.

ఇంతవరకు యుద్ధంలో లాభనష్టాలు.

బ్రిటిను యుద్ధ సైన్య శాఖ తగినంత సమర్థతతో పనిచేయ లేదని, అందున్న వివిధ అంతఃశాఖలకు పోటీయున్నదని అనేక విమర్శలు బయలుదేరినవి. కావున సభలో ప్రధాన మంత్రి చర్చలుగారుచన్యశిస్తు ఆ విమర్శలను నిండలను ఖండించిరి. వారు చెప్పిన విషయములలో యీ దిగువ ప్రధానాంశములు గలవు :—

1. ఇంగ్లాండు ఏకవ్యక్తి అధికారక్రిందనున్న దేశం కాదు. యుద్ధ నిర్వహణమునందు మాత్రం ఏకనాయకత్వం గల సంస్థగ క్రమేణ పనిచేయుచున్నది.
2. పని గైకొనుటయందుగాని, ముడిపదార్థములను సంపాదించుటయందుగాని, యంత్రాగారములందు స్థలము యంత్రసామగ్రిలను ఉపయోగించుటయందుగాని వివిధ ఉత్పత్తిశాఖలకు తమకే ముందు కావాలను తగవులు లేవు. అన్ని రకముల ఉత్పత్తి హెచ్చుచున్నది.
3. ఈ విడు విమానాల నిర్మాణమునందు క్రొత్త ఘోషాను వచ్చినవి. జర్మనీ ఉత్పత్తికన్న మన ఉత్పత్తి నిరిటికన్న యీ యేడు చాల ఎక్కువగలదు.
4. డంకర్లు యుద్ధం పూర్వంకన్న గత మూడు నెలలలో నెలకేరంగులు రెండింతలు తయారుచేయబడినవి ; మందుగుండు 1½ వంతు హెచ్చెను. యుద్ధనౌకలు వర్తక నౌకల ఉత్పత్తి గత యుద్ధంలో ఏ మూడుమాసాలలో లేనంత ఎక్కువగ యీ మూడు నెలలలో జరిగెను. విమానాలుగూడ చాల ఎక్కువగానే కట్టబడ్డాయి.
5. జర్మనీపైన 1,500 మైళ్ల దూరంనుండి పోయి బాంబులు వేయగలుగుటయి. అంతదూరం యిది వరకుకన్న రెండింతలు బరువు బాంబులు మోసుకపోగల బాంబరు విమానాలు తయారుచేయబడుచున్నవి. మరి మూడు నెలలలో అమెరికా సహాయంకూడ కలవుతుంటే అంతకు రెట్టంపున్నూ, మరి ఆరు నెలలలో నాలుగింతలున్నూ తయారు చేయగలం.
6. ఇంగ్లాండులో పంటలు యీ యేడే అన్ని సంవత్సరాలకన్న ఎక్కువగా పండినవి.
7. యుద్ధం ప్రారంభమయి 21 నెలలయింది. ఈ కాలంలో ఆఖరు మూడు మాసములందు ఇంగ్లాండులో యుద్ధసామగ్రి ఉత్పత్తి గత యుద్ధంలో యిదే కాలంలోకంటే

ఒక పాతం.

“ఇటలీవారికిగాని జర్మనీవారికిగాని బ్రిటిషువారికన్న ఎక్కువనీతి ఉందని మనం అనుకోరాదు. నేచూచిందాన్ని బట్టి వారంటే నాకు చాల అసహ్యం ద్వేషం కల్గుచున్నది. అత్తగౌరవం కాపాడుకోవాలంటే భారతీయులు బ్రిటిషువారిని కోరాల్సికాని వారినికాదని. ఇతర దేశీయులెవ్వరిని చాల కులుగా కోరరాదు. ఇరిటియాలో ఇటలీవా కేమి చేసేరో మనం ఊహించజాలం. నాగరికత, మానవ సౌభాగ్యంపేరిట దేశాన్ని ఆక్రమించి, దారిద్ర్యం అవినీతి దౌర్భాగ్యం ప్రసాదించిరి. తినుబండారంకన్న స్త్రీని చవుకగా నెంచిరి. ఇటలీ నాగరికత బ్రిటిషు నాగరికతకన్న మేలని ఎవ్వరు పొరబడరాదు. ముసూలోని తన నైనికుల దుస్తులు ఖరికరాలు మార్చగలెను కాని, వారి రక్తంలోనున్న కుశుత్వం కామం మార్చలేకుండెను. నైన్యానికి జాతికి పెట్రాలు యంత్రాలుండిన చాలదు, నీతికూడా ఉండాలి.”

రెండింతలు ఎక్కువగ నున్నది. గత యుద్ధంలో కూడో విట మూడు మాసాలలో అత్యధికోత్పత్తి జరిగెను. ఈ యుద్ధంలో రెండో విటనే ఎంత అధికం ఉత్పత్తి చేయబడెను ?

8. కార్మిక తగవులవలన ఎటువంటి పని ఇంగ్లాండు లో ఎక్కడా నిలచిపోలేదు.

ఇంతవరకు లాభాలు.

ఇంతవరకు కలిగిన లాభాలను చర్చలుగారు యిట్లు క్రోడీకరించిరి :—

1. రష్యా ఎదురు తిరిగి తన అద్భుతశక్తితో నాజీ నైన్యాలను హతమార్చుచున్నది.
2. అమెరికా సంయుక్తరాష్ట్రముల సహాయం అధిక మగుచున్నది. అమెరికా ఆగ్రహంకూడ చాల హెచ్చి యుద్ధం లో దిగుటకు ఘడియో డునియన్నది.
3. వాయువధమున జర్మనుల అధికృత తొలగింపబడినది. ఇంగ్లాండుపై విమానదాడి ప్రస్తుతానికి నిలచిపోయింది.
4. అట్లాంటికుయుద్ధం యింకా ముగియలేదు, కాని అమెరికా ధర్తమా అని మిత్రమండలికి అనుకూలంగా సాగుచున్నది.
5. రెండు మూడు నెలల క్రిందటికన్న నైలులోయ ఎక్కువ భద్రముగ నుంది.
6. జర్మనీయొక్క భేషజం భీకరంకూడ పోయింది. నైతికబలంకూడ పోయి అధోగతినిపడింది.

బ్రిటిషువారికి హెచ్చరిక.

ఇంగ్లాండుపై శత్రుదాడి తప్పిపోలేదని హెచ్చరిస్తూ చర్చలుగారిట్లు తెలిపిరి :—

1. జర్మనుల శక్తి యింకా యెక్కువగానే ఉంది.
2. వివాశకరమగు ఆయుధసామగ్రి చాల వశపరచుకొంది ; తయారుకూడా చేసింది.
3. దాని యుద్ధపరికరాలయ్యత్పత్తి యింకా చాల ఎక్కువగ ఉంది.
4. జర్మనీవశమయియున్న పాలిత ప్రజల పరిస్థితులు యింత వరకు జర్మనీకి అనుకూలంగానేయున్నవి.
5. అదేశాలన్నింటి సంపద జర్మనీకి అందుబడిగానుంది.

“విదాదివైగా మనం ఒంటరిగా పోరాడితిమి ; మానన కోటి అమూల్యహక్కులను ఒంటరిగా మనం రక్షించవలసియుండెను. ఇప్పుడు పరిస్థితులు చాల ప్రోత్సాహకరంగా మారిపో

వచ్చును. కాని చివరకు మన వాద్యతమాత్రం తగ్గలేదు. అది నిర్వహించుటకు మన సర్వశక్తులను, అవసరమయితే మన రక్తమంతయు ధారపోయవలసియుండును.”

బ్రిటనుకు చేసే సహాయంగూర్చి అమెరికా రాయబారి ప్రకటన.

ఇంగ్లాండుకి అమెరికాచేయ సహాయంగూర్చి హాంబూర్గ్ నుగారు గత ఆదివారంనాడు చాల ముఖ్యమగు ప్రకటన చేసేరు. ఈతడు అధ్యక్షుడు రూజువెల్టుగారిచే ప్రత్యేకముగా ఇంగ్లాండుకి పంపబడిన స్వంతరాయబారి. వివిధ రకముల సహాయంగూర్చి ఆతడిట్లు వివరించెను.

1. వేలకొలది విమానాలు అమెరికాలో తయారయినవి ఇంగ్లాండునకు అప్పుడే పంపబడినవి. నాల్గు ఇంజనుల బాంబరు విమానాలు వేలకొలది కట్టబడుచున్నవి. పాట్లరు తన ఫాక్టరీలను ఎంతదూరం తీసుకపోయినా వీటివారినండి తప్పించజాలడు.

2. అనేక వందల అమెరికను టాంకులు అప్పుడే ఇంగ్లాండులో వివిధ ప్రాంతములకు పంపబడినవి. ఇంకా ఎన్నో దారిలో నున్నవి.

3. సముద్రాలుదాటే నౌకలు, చమురు నౌకలు ఇంగ్లాండున కొనుగబడినవి. ఆహారపదార్థాలు, చమురు, మందుగుండు రవానాకు తగినన్ని వర్తక నౌకలు నిర్మించబడుచున్నవి.

4. బ్రిటిషు ఫాక్టరీలందు నేడు అమెరికా యంత్రాలు అమర్చబడి పనిచేయుచున్నవి.

5. ఇంగ్లాండునకు విశేషంగా ఆహార పదార్థములు పంపబడును. బ్రిటిషువారు ఆకలితో నుండుట అమెరికా సహాయము.

6. యుద్ధానికి పనికివచ్చు చిల్లర వస్తువులు అనేకవేలు పెట్రోలు మొదలు రోడు మరమ్మత్తు సామానులవరకు, అప్పుడే ఇంగ్లాండునకు పంపబడినవి. అది దారిలోనున్నవి.

“మన వాక్యాశ్రయం స్వేచ్ఛావిహార సాంప్రదాయం కాపాడుటకే యిడంతా చేస్తున్నాం. అమెరికా యుద్ధ నౌకలు ఉత్తరఅట్లాంటికులో ప్రవేశించుచున్నవి. విశాలమగు అట్లాంటికు మహాసముద్రం నేడు ఇంగ్లాండు అమెరికాల సఖ్యతయను వంతెనచే కట్టబడిన చిన్న కాల్వగ మారింది. అమెరికా ముఖ్యశక్తు మగు వాషింగ్టన్, ఇంగ్లాండు ముఖ్యశక్తు మగు లండన్లను కలిపి బంధించిన స్నేహపాశము అగోచరమయ్యును శాల ఘట్టిచెయున్నది. నాడే దౌష్ట్యము దాన్ని తెంచజాలదు.

“ఇకముందు యీ రెండు దేశాల మధ్యదూరం మైళ్లలో లెక్కింపబడదు. డోవరుకు 21 మైళ్ల దగ్గరలో హన్ను (జర్మను) లున్నారు. అయినా, వారి చర్యలకు మన చర్యలకు 2,000 మైళ్ల వ్యత్యాసం గలదు. మాదేశాన్ని మా జీవితాన్ని గూడ పాట్లరు బెదిరిస్తున్నాడని నాలోబాటు అమెరికనులందరు అనుకొనుచున్నారు. మీరు సాగించుచున్న యుద్ధం ప్రపంచమంతటి స్వాతంత్ర్యం కొరకైనది. అందుచే అది విఫలంకాదు” అని హాస్పిస్సుగారు లండనులో పలికిరి.

అధ్యక్షుడు రూజువెల్టుగారు తేలికగా వాసచేయువాడు కాడనియ, “మీరు ఒంటరిగా యుద్ధంచేయుట లేదనియు” అంగ్లేయులకు అమెరికను రాయబారి నచ్చ జెప్పెను.

ఆఫ్రికాలో భారతీయ నైస్య ప్రతిభ.

ఆఫ్రికాలో వివిధ ప్రాంతములందలి యుద్ధమునందు భారతీయ నైస్యంలో గత డిశంబరు నుండి 1941 వ సం॥ జూలై 8 వ తేదీనరకి 4,427 నైస్కులు గాయపడుటో చని పోవుటో జరిగెనని అధికారికత్యా ప్రకటించబడెను. ఈ కాలమునందే మన నైస్యం లిబియా ఎడారి, సుడాను ఇరీ ట్రియాలుండు మాత్రమే 213,000 శత్రు నైస్యమును నష్టపరచెను. అలీసీనియా సిరెనైకాలండు యింకా ఎక్కువ మంది శత్రువులు పోయిరి. 1914-18 వ సం॥లో గత యుద్ధమునందు యిదేకాలమున భారతీయ నైస్యం 13,812 నష్టమయ్యెను. దానితో పోల్చిన యిది చాల తక్కువ. భారతీయ నైస్యంలో నష్టాల వివరాలు డిశంబరునుండి 1941 వ సం॥ జూలైవరకు యీ దిగువ రీతి గలవు:—

అగ్నేసరులు : చనిపోవుట 21 ; గాయపడుట 96 ; కనబడనివారు 17 ; ఖైదీలు 14.

నైస్కులతో చేర్చి మొత్తం :—చనిపోవుట 759 ; గాయపడుట 4,367 ; కనబడనివారు 1,251 ; ఖైదీలు 40.

సిరియాలో నష్టాలుయిందు చేర్చబడలేదు. విషీ ప్రభుత్వం ఖైదీలుగ పట్టుకొన్నవారంతా, లేక వారిలో ఎక్కువ మంది తిరిగివచ్చునట్లు తెలియుచున్నది.

శత్రువుల నష్టం.

ఇదే కాలంలో బ్రిటిషు నైస్యముల సహాయంతో భారతీయ నైస్యం శత్రువులను చాల నష్టపెట్టెను. లిబియాలో 1,33,000 ఖైదీలు పట్టుబడిరి. కరేనులో 10,000 శత్రుసేన నష్టమయ్యెను. ఇతరచోట్ల యింకా చాల ఎక్కువ నష్టంకలిగెను. కావున సరిగా వారికెంత నష్టం కలిగింజో చెప్పడం కష్టం.

ఆఫ్రికాలో భారతీయ సేనలు చాల ఘనత సంపాదించుచున్నవి. శత్రువులకు విప్రకృతుండీ, సజ్జెలు రాకుండ చేయుచున్నవి. అందుచే బాంబులు మందుగుండు ఖర్చు లేకుండనే శత్రునైస్యాలు తిండిలేక లొంగిపోవుచున్నవి. మూడు నెలల క్రిందట శత్రువు సిరెనైకాలో అకస్తాతుగా వచ్చిపడినపుడు బ్రిటిషు సేన ట్రాబుకుకుచేరి యితర నైస్యాలతో సంబంధంలేకుండా చేయబడినది. ఆ నైస్యం యింత కాలం జయప్రదంగా ఆ సగరాన్ని రక్షించుటేకాక, చిన్న చిన్న సైనిక దళములనుపంపి కాపలాకాయుచు శత్రువును చేరరాకుండ తరిమివేయగల్గెను.

సోలంకద్ద సరిహద్దు యుద్ధాలు మూడు జరిగినా ఫలితం తేలేదు. వాటినిబట్టి మన నైస్యాలు శత్రువును విగించునట్లు చాటుమాటు యుద్ధాలుచేసి అలశ్యం చేస్తున్నారని తెలియగలదు.

బ్రిటిషువారి టాంకులు.



ముందునను సాగిపోవాలని ఆజ్ఞాపించబడ్డ వెంటనే యీ టాంకులను నడుపువారు తమ టాంకులనబడే చనముగల ఉక్కుకోటలలో పలికిపోవుచున్న దృశ్యము యిందు కాననగును.

ఈ వారంలో యుద్ధ వార్తలు.

విమాన దాడులు.

జర్మనీయందలి ప్రధాన పారిశ్రామిక కేంద్రములగు మార్క్ హిం, ఫ్రాంకుఫర్టు నగరములపై నను, ఫ్రెంచికోస్తాయందలి లిజ్జావే రేవుపై నను, బ్రిటిషు విమానములు 23 వ తేది రాత్రి బ్రహ్మాండముగు దాడి జరిపెను మార్క్ హిం నగరమున లేచిన పెద్ద అగ్నిజ్వాలలు ఆనేక మైళ్లదూరము కనిపించెను. బెర్లిన్ పైకిగూడ కొన్ని బ్రిటిషు విమానములు దాడి జరుపగా, శత్రు విమానములు తివముగ ప్రతిఘటించెను. ఆ పోరాటమున 12 శత్రు విమానములు కడగొట్టబడెను. 5 బ్రిటిషు విమానములు తిరిగిరా లేదు. 23, 24 వ తేదీలలో, బ్రిటిషు విమానములు, బ్రెస్టు, లాపాల్స్ రేవులయందున్న సైనికాహార్య, స్వీ సూ ఆను జర్మను క్రూయిజర్లపై నను, శిన్న యూజ్ నౌకపై నను వందల కొలది బాంబులు వర్షించినవి. స్వీ సూ నౌకకు 7 బాంబులు తగిలెను. ఇదివరకే శిథిలమైయున్న సైనికాహార్యకు 5 బాంబులు తగిలెను. ఈ రెండు చోట్లనుగూడ శత్రు విమానములు తీవ్రముగ ప్రతిఘటించెను. కాని అవి అసంఖ్యాకములగు బ్రిటిషు విమానములను నిలువరింపజాలకపోయెను. ఈ పోరాటమున 23 జర్మను విమానములు కడగొట్టబడెను. 24 వ తేది రాత్రి జర్మనీయందలి కీలు, ఎండెక్ రేవులందలి నౌకానిర్మాణశాలలపై గూడ వేలకొలది బాంబుల అగ్ని గోళములు వర్షింపబడెను. 25 వ తేది రాత్రి బ్రిటిషు విమానములు, జర్మనీలోని హాంబర్గు, హెయిన్ వరు, బర్లిన్ నగరములపై నను ఆకస్మాత్ భయంకరముగు అగ్నివర్షము గురించెను. బెర్లిన్ లోని ప్రజలు, ఇకమీద ఇంతకంటెను భీకరముగు దాడులు జరుగుటకిది ప్రారంభమని

చాల భయపడుచున్నారు. ఈ దాడులలో బ్రిటిషు వైమానికులు ఆమెరికానుండి కొత్తగావచ్చిన “ఎగ్జిట్ కోటలు” (ష్యుయింగ్ పోర్ట్ లెను) అను పెద్ద పెద్ద విమానముల నుపయోగించుటకు ప్రారంభించిరి. 26 వ తేది న ఎండెక్ రేవుపై న మరల చాల బాంబులు వర్షింపబడెను. 27 వ తేది రాత్రి వాటోవరణము వాగుగ లేకపోవుటచే జర్మనీపై దాడులులేవు. అయినా ఫ్రెంచి తీరపు డంకర్లు రేవుమీద, విమానాశ్రయములమీద మాత్రము విమానములు విహరించి బాంబులు వేసినవి. మూడు శత్రువిమానములు భస్మంపై మొదలైనవి. ఒక బ్రిటిషు విమానము తిరిగి రాలేదు.

28 వ తేది న, బ్రిటనువై ఇదివరకుకంటె విస్తారముగు శత్రు విమానదాడులు జరిగెను కాని ఎక్కువ నష్టము గలుగలేదు. రెండు శత్రు విమానములు కడగొట్టబడెను. 24 వ తేది న, అతి స్వల్పముగుదాడులు మాత్రమే జరిగెను. వాని వలన, ఏ హాతమును నష్టము కలుగలేదు. 26 వ తేది న బ్రిటనువై శత్రు విమాన దాడులు ఆత్మల్పముగ మాత్రమే జరిగెను. ఫోకు జిల్లా తీరమున మాత్రము కొన్ని బాంబులు వడెను. నష్టము మాత్రమే మియు గలుగలేదు.

32 రోజుల తరువాత, లండను నగరముపై 28 వ తేది ఉదయం జర్మను విమానములు తిరిగి దాడి సాగించి చాల బాంబులు వేసెను. దక్షిణతీరపు వట్టణములపై నగూడ విస్తారముగనే బాంబులు వర్షింపబడెను. కొంత జననష్టం కలిగింది. కాని యీ దాడి అంత తీవ్రమైనదని చెప్ప వీలులేదు. దోవరు జలసంధిమీద 27 వ తేది మధ్యాహ్నము పెద్ద విమానపోరాటము జరిగెను. ఒక శత్రు విమానము భస్మంపై

మొనర్చబడెను. 29 వ తేది భద్రయం ఆంగ్లీయాలో తూర్పు భాగముమీద మాత్రము స్వల్పముగ బాంబులు పడెను. మంగళవారము రాత్రి మరికొన్ని విమానములు వచ్చినవిగాని సముద్రతీరపు జిల్లాలదాటి యెక్కువదూరము లోపలికి రాలేదు. బుధవారమునాడు అక్కడక్కడ బాంబులు పడెనుగాని ఎక్కడను యెక్కువ నష్టము గలుగలేదు.

రాత్రివేళల బాంబులను వేయవద్దని ఉభయపక్షము లును వదలుకొనుటకుగాను జర్మనీలో ఒక యొడంబడిక గావించుకొన రాదాయని పార్లమెంటులో ఒక సభ్యుడు బ్రిటిషు ప్రభుత్వమునకు సూచించెను. మంత్రి అట్లిగారు దానికి సమాధానమొసగుచు తామెట్టి యొడంబడికకు యే మాత్రము సంకీర్తించమని స్పష్టముగ చెలియజేసెను.

సంగ్రామారంభమునుండి 1941 వ సం. జూన్ నెలాఖరు వరకు మొత్తము 7,195 శత్రు విమానములు పడగొట్టు బడెను. వీనిలో 3,566 బ్రిటునునైన, 56 నార్వేలోను, 324 ఐరోపాలోను, 957 పశ్చిమ రంగంలోను స్వంస మొనర్చబడెను.

ఆఫ్రికా-మధ్య ధరా.

ట్రాబ్రాకునందలి (ఉత్తర ఆఫ్రికా లిబియా) బ్రిటిషు నైస్యములు 24 వ తేది రాత్రి ముట్టడించుచున్న శత్రు నైస్య పంక్తులపై ఆకస్మికముగబడి 3 మైళ్లదూరము చొప్పు కొనిపోయి చాల నష్టముగలిగించెను. 27 వ తేదిన ట్రాబ్రాకునందలి భారతీయ నైస్యకులుగూడ మరల, అటులనే ఆకస్మికముగ శత్రు నైస్య పంక్తులపైబడి చాలమందిని ఖైదీలుగా పట్టుకొనివచ్చిరి.

మధ్యధరా సముద్రమందలి పాంటలేరియా (ఇటాలి యను) దీవి వద్ద ప్రయాణమొనర్చుచున్న శత్రు నౌకల జట్టుపై బ్రిటిషు విమానములు 28 వ తేదిన పెద్ద దాడిని సాగించి రెండు పెద్ద స్కై నౌకలను (7,000 టన్నులు) ఒక మందుగుండు సాముగ నౌకను ముంచివేసెను. ఆ రోజుననే మరికొంత నేపటికి, మరియొక సూనె నౌక (7,000 టన్నులు) గూడ బాంబులుచే ముంచివేయ బడెను.

మధ్యధరా సముద్రమున నైస్యకులను స్కైలను గొనిపోవు చున్న బ్రిటిషు నౌకల జట్టు నౌక దానిని 27 వ తేదిన శత్రుల ఈ బోటులు యెదిర్చెను. ఈ దాడిలో “ఫియర్ లెస్” అను డిస్ట్రీయరు మునిగిపోయెను. మరియొక స్కై నౌకకు చెబ్బలు తగలెను. కాని అన్నియు సురక్షితముగ గమ్యస్థానమును చేరుకొనగల్గెను. ఒక ఈ బోటు ముంచివేయబడెను.

మాల్టాదీవి (బ్రిటిషు) పైన శుక్రవారమునాడు పెద్ద విమాన యుద్ధము జరిగెను. అందు, 5 జర్మను విమానములు పడగొట్టుబడెను వెలటారేవుపైకి చాల “ఈ” బోటులు కూడ ఆ రోజున దాడివచ్చెను. వానిలో 12 బోటులు ముంచి వేయబడెను.

ఆఫ్రికానియాలో గోండారు ప్రాంతమున వాల్-కెఫీజ్ దుర్గమునందుండి యింకను ప్రతిఘటించుచున్న 10 వేల ఇటాలియను నైస్యమును బ్రిటిషు నైస్యములుతుట్టు ముట్టెను. ఈ నైస్యములకు ఆహారపదార్థము లందనియకుండజేసి వాని యంతట నవిమేల లొంగిపోవునట్లుగర్చుటకు బ్రిటిషు అధికారులు నిశ్చయించుకొనిరి.

లిబియా ప్రాంత సముద్రమున ప్రయాణ మొనర్చుచున్న బ్రిటిషు నౌకలపైన శత్రు విమానములు 28 వ తేదిన పెద్ద దాడి సాగించెను. కాని బ్రిటిషు విమానములు వానిని యెదిర్చి చెల్లాచెదురుగావించెను.

బ్రిటిషు విమానములు 28 వ తేదిన సిసిలీ దీవియందలి ఇటాలియను విమానాశ్రయములపై తీవ్రమగు దాడి జరిపెను. అపుడు 34 ఇటాలియను విమానములు స్వంస మొనర్చబడెను.

అమెరికా-అట్లాంటిక్.

సంయుక్తరాష్ట్ర ప్రభుత్వమువారు సముద్రతీర ప్రాంతముల రక్షణయేర్పాటులకు అదనముగ 2,440 లక్షల డాలరుల మంజూరుచేయు వట్టమును 24 వ తేదిన అమోదించిరి.

యుద్ధమున ప్రవేశింపవలదని నైస్యకులకు బోధించుచు నెనెటరు వీలరు మొదలగు “బ్రూలేషనిస్టులు” గావించుచున్న ప్రచారమును సంయుక్తరాష్ట్ర అధికారు లేమాత్రమును సహించరని దేశీయాంగ కార్యదర్శి స్టిమ్యున్ గారు 23 వ తేదిన హెచ్చరించిరి.

నైస్య, విమాన, నౌకాదళాభివృద్ధులకు 8 బిలియనుల డాలరుల వెచ్చించుటకు ఒక కొత్త కార్యక్రమమును, శాసనసభ స్థాయిసంఘమువారు శిఫార్సుచేసిరి. దీనిప్రకారము రోజుకు రెండు నౌకలు చొప్పున సంయుక్తరాష్ట్రముల రేవులలో నిర్మింపబడును.

బ్రేజిలు, బొలివియా, కొలంబియా రాష్ట్రములలో (దక్షిణ అమెరికా) నాజీ కుట్రలవలన విప్లవములు సంభవింపవచ్చునని సంయుక్తరాష్ట్ర ప్రధాన నేనాని మార్షలు గారు నుడివిరి. అర్జెంటైనా పోలీసువారు బోస్ ఎయిర్బస్ గరమున జర్మను రాయబారి కార్యాలయముపై దాడిదీసి, అతడునున్న నాజీపక్ష ప్రధాన కార్యాలయమున చాల పత్రములను పట్టుకొనిరి.

బొలివియాయందలి జర్మను రాయబారియగు వెండ్రు గారు 24 వ తేదిన చిలియా రాష్ట్రమున ప్రవేశింపగా— అవటి అధికారు లాతనిని వెంటనే దేశమునుండి వెడలిపోవలసినదని యుత్తరువుగావించిరి.

సంయుక్తరాష్ట్ర నౌకాదళము- 26 వ తేదిన పసిఫిక్ సముద్రమున హౌసలూలదీవులనుండి బయలుదేరి వెళ్లెను. ఈ యుద్ధనౌకలు దూరప్రావ్యమునకు జనుచున్నవని తలంచుచున్నారు. రూఝెల్ట్ట అధ్యక్షుడు ఫిలిప్పైనుదీవులకు గల 150 వేల నైస్యకులనుగూడ సంయుక్తరాష్ట్రముల నైస్యమున నౌకభాగముగ ప్రకటించి, దూరప్రావ్యము ప్రాంతములకు ప్రత్యేకముగ నౌక నైస్యకౌశల నౌకదాని నేర్పరచుటకు ఉత్తరువుచేసెను.

సమ్మరువెల్సుగారు 28 వ తేదిన ప్రసంగించుచు, దూరప్రావ్యమున సంయుక్తరాష్ట్ర ప్రభుత్వమును, బ్రిటిషు ప్రభుత్వమును ఒకేవిధమగు విధానములను కార్యక్రమములను అనుసరించుననియు అందుచే తరుచు భుభయ ప్రభుత్వములును సంగ్రహించుకొనుచుండుననియు ప్రకటించెను.

జూలై మాడవవారమున జరిగిన “గాల్లెప్ పోలు” సందు ప్రజలలో నూటికి 87 వంతులు ఐరోపా, అసియా రంగములకు సంయుక్తరాష్ట్ర నైస్యములను పంపవచ్చునని. 50 వంతులు వలదనిరి.

జపాను ఆవుల జవుచేయుటకు సంయుక్తరాష్ట్ర ప్రభుత్వము భుత్తరువుగావించుటవలన, రేవులలోనికివచ్చిన పట్టుకొనెదరనుభయముతో 50 జపాను నౌకలు, అమెరికాకు దూరమున సముద్రముననే తిరుగుచుండెను. వీనిలో, చాలమంది అమెరికనులు ప్రయాణమొనర్చుచున్న, టట మారు అను ప్రయాణీకుల నౌకకు మాత్రము, రేవులోకివచ్చి ప్రయాణీకుల దింపి స్వేచ్ఛగ తిరిగి వెళ్లుటకు సంయుక్తరాష్ట్ర అధికారులు అనుమతి వొసగిరి.

సంయుక్త రాష్ట్రంలో ధరలను కాపాడుకుంటే నిలపి యుండుటకుగాను, ధరల నిర్ణయాధికారమును గోరుచు రూజ్వెల్ట్ అధ్యక్షుడు శాసన సభలలో నొక వట్టమును ప్రవేశ పెట్టించెను.

రష్యా.

రష్యారంగమున, జర్మనులదాడి ఇంచుమించు నిరోధింపబడెనని రష్యనులు ప్రకటించుచున్నారు. తమదాడు లీవిధముగ భగ్నముగుటచే హిట్లరు దిగులుపడి, తన ప్రధాన నేనానియగు జేనరలు బాటిష్కారిని, ప్రధాన నైనికాధికారియగు మార్షలు కీటెలుగారిని అపదభ్రులనుండి తొలగించి, ఇతరపదభ్రులకు మార్పివేసెననియు జర్మనీలో పరిపాలనాధికారమును నాజీపక్షనాయకుల తొలగించి తామే స్వాధీనపరచుకొనుటకు నైనికనాయకు లాలించిచుచున్నారనియు రష్యను అధికారులు చెలుపుచున్నారు.

24 వ తేదీన జర్మనీనుండి ఫిన్ లండుకు నైనికులను ఆయుధ సామగ్రిని తీసుకొనిపోవుచున్న 10 జర్మను నౌకలు బాల్టిక్ సముద్రములో రష్యను విమానములచే ముంచివేయబడెను. స్టాలెన్ స్కూరంగమున జరుగుచున్న భయంకరమగు పోరాటమున క్రొత్తగవచ్చిన 5 వ జర్మను పదాతిదళము నామయాపములులేకుండ రష్యనులచే నిర్మూలించబడెను.

దక్షిణరంగమున జర్మనులు 24 వ తేదీన ఒడెస్సా (నల్ల సముద్రము) రేవుపట్టణముపై విమానదాడి జరిపిరి. మార్ష్కొవైన 28 వ తేదీ రాత్రిగూడ విమానదాడి జరిగెను. కాని శత్రువిమానములు పట్టణముపైకి రాజాలక పరిసరములలోనే బాంబులువదలి పారిపోయెనని రష్యనులు ప్రకటించిరి.

ఖైదిలుగా చిక్కిన జర్మను నైనికులవద్ద—విషవాయు ప్రయోగమునకు సంబంధించిన సూచనలుగల పత్రములు దొరికెననియు, దానినిబట్టి జర్మనులు విషవాయువు నువయోగింపదలచిరని తేలుచున్నదని రష్యా అధికారులు వెల్లడించిరి. జర్మను లీపత్రముల జారీచేసినమాట నిజమేనని అంగీకరించిరి కాని ఆపత్రములు నైనికులకు శిక్షణ నొసగుట కుద్దేశించబడినవనియు, రష్యాలో ఉపయోగించుటకుగాదనియు, రష్యనులు విషవాయువు నువయోగించుచోమాత్రము తాము గూడ తిరిగి ఉపయోగించెదమనియు ప్రకటించిరి.

ఉత్తర రంగమున (ఫిన్ లండు) ఫిన్నిషు నైన్యములు వెనుకటి ప్రాత సహద్దులవరకు ఆక్రమించుకొనెననియు, కొన్ని చోట్ల రష్యాలోనికిగూడ 25 మైళ్ల దూరము చొచ్చుకొనివెళ్లిననియు ఫిన్నిషు అధికారులు ప్రకటించిరి.

27 వ తేదీన స్టాలెన్ స్కూ రంగమున జరిగిన పోరాటములో 2 జర్మను వదాతి డివిజనులు ఒక “టాంకు” ల డివిజను పూర్తిగ నిర్మూలించబడెను. శనివారము రాత్రి మార్ష్కొ నగరముపై జరిగిన విమాన దాడిలో రెండు శత్రు విమానములు మార్పివేయబడెను.

రష్యా విదేశాంగ సహాయ మంత్రియగు లూజావిస్కీగారు 27 వ తేదీన ‘స్టాలెన్ స్కూ’ పోరాటమున చాల జర్మను నైన్యము హతమైనదనియు, వేలకొలది ఖైదిలుగ పట్టుకొనబడిననియు ప్రకటించెను.

స్టాలెన్ స్కూ రంగముననే యొకను భయంకరమగు పోరాటములు జరుగుచున్నవనియు, 29 వ తేదీన కొన్ని ప్రదేశములనుండి జర్మనులు తరిమివేయబడిననియు సోవియటు అధికారులు ప్రకటించిరి. జర్మనుల దాడి నిరోధింపబడెను కనుక కొలది రోజులలోనే రష్యనులు తామే జర్మనులపై

దాడుల ప్రారంభింపవచ్చునని తలంచుచున్నారు. స్టాలెన్ స్కూ వద్ద రష్యనుల చుట్టు ముట్టిలిమనియు దానినుండి తప్పించుకొనుటకు రష్యనులు సాగించు దాడులన్నియు తిరుగ గొట్టుబడెననియు జర్మనులు ప్రకటించిరి. మార్ష్కొ - లెనిన్ గ్రాడులపై దాడి విఫలమగుటచే యిక జర్మనులు యుక్రేనియా రాజధానియగు కీభు పట్టణముపై తమ శక్తిని కేంద్రీకరించెదరని యనుకొనుచున్నారు.

30 వ తేదీన లండనులో సోవియటు రష్యా ప్రతినిధులకును, పోలండు ప్రభుత్వ ప్రతినిధులకును ఒక యొడంబడిక జరిగెను. దానిలో—రష్యనులు 1939 వ సంవత్సరములో తామాక్రమించిన పోలండు ప్రాంతములను వదలుకొనుటకును, తమవద్ద ఖైదిలుగనున్న పోలిషు పౌరుల విడుదలచేయుటకును అంగీకరించిరి. రష్యాలోని పోలండు ప్రజలు జర్మనీలో పోరాడుటకు నైన్యముగ నేర్పడెను. ఈ యొడంబడికలపై సంతకములగావించు మహాత్మ్యవమునకు చర్చిలు ప్రధాని అధ్యక్షత వహించెను. ఈ యొడంబడికవలన 5 లక్షల పోలిషు ప్రజలు 1 లక్ష పోలిషు నైనికులు విముక్తులగుదురు.

యధమున చాల బాగుగ పనికివచ్చు ఒక క్రొత్త ఆయుధమును కనిపెట్టి తయారుచేసినందుకుగాను ప్లాల్నిన్, కొస్టిల్వ ఆను నివాసునికి 29 వ తేదీన పెద్ద సన్మానముగావించి బహూకరించెను.

తటస్థ రాష్ట్రములు.

స్వేయిను ప్రభుత్వాధ్యక్షుడగు ఫ్రాంకోనేనాని, ఆంగ్ల-అమెరికా సంయుక్త రాష్ట్రముల వైఖరిని నిరసించి ఆక్సిను వై అభిమానము గన్పరచుచు కావించిన ప్రసంగమునకు బ్రిటిషు విదేశాంగ మంత్రియగు ఈడెనుగారు పార్లమెంటులో సమాధాన మొసగుచు, స్వేయిను ప్రభుత్వము తన వైఖరిని మార్చుకొనినయడల, బ్రిటిషు ప్రభుత్వమువారు ద్వేషించిన ఆర్థిక సహాయమును రద్దు చేసుకొనవలసియుండునని హెచ్చరించిరి. స్వేయిను ప్రభుత్వమువారింతవరకు రష్యాపై పోరాటమున పాల్గొనుటకు 90 వేల నైన్యము సంపాదించెను, ఇంకను పంపనున్నారనియు ప్రకటించబడెను.

గురువారము రోజున శత్రు విమానములు అలస్కరుపై బాంబులువేసెను. ఆ రోజుననే బర్లిండుపైనగూడ నొక చోట బాంబులుపడెను. కాని వానిని యెడేశవు విమానము వేసెనో గుర్తించబడలేదు.

టర్కీ-ఈరాక్-ఈరాక్.

టర్కీలోని తూర్పు క్రేసు సరిహద్దు దుర్గములపై 28 వ తేదీన ఏజో విమానము విహరించుచుండగా టర్కీ నైనికులు చలుమారులు హెచ్చరించిరి. తుదకు ఫిరంగి గుండ్లతో పడగొట్టిరి. పరీక్షింపగా నది జర్మను విమానమని గుర్తించబడెను. బెన్స్రేలియా ప్రాంతమున జరుగుచున్న యధమున పట్టుకొనబడిన పత్రములలో—జర్మనులు టర్కీపై దాడి సల్పుట కేర్పరుచుకొనిన ప్లానులు పట్టుబడెనని రష్యా అధికారులు వెల్లడించిరి. టర్కీ అధికారులు వీనికి ప్రాముఖ్య మొసగుటలేదు. టర్కీని జర్మనులు వత్తిడి చేయుచున్నారను వదంతులు నిరాధారమైనవని టర్కీ అధికారులు చెప్పిరి.

బగ్దేరియాలోని కొన్ని పట్టణములమీద 28 వ తేదీన రష్యను విమానములు బాంబులు వేసెనని బల్గేరియా అధికారులు ప్రకటించిరి.

టర్కీ యాడల ఆక్రమణోద్దేశము తమకేమాత్రమును లేదని టర్కీకి నచ్చజెప్పుటకుగాను రమ్య ప్రభుత్వమువారు తిరిగి వాగ్దానము జూపర్చుట కుద్దేశించుచున్నారు.

ఈరాక్ లో ప్రస్తుతము చాలమంది జర్మనుల నివసించి యున్నారనియు, అది చాల ప్రమాదకరమని ఈరాక్ ప్రభుత్వమును హెచ్చరించితిమనియు బ్రిటిషు ప్రభుత్వ విదేశాంగ మంత్రి ఈడెనుగారు 29 వ లేదని పార్లమెంటులో వెల్లడించిరి. ఈ సందర్భమున జర్మను విజేయులవై ఈరాక్ ప్రభుత్వము తగుచర్య దీనుకొనునని తలంచుచున్నారు.

ఈరాక్ రేవులలోనున్న మూడు జర్మను నౌకలు పాంమా సముద్రమున ప్రవేశించి బ్రిటిషు వర్తక నౌకలవై దాడులు సాగించుటకు ప్రయత్నించునన్న వని తెలియుచున్నది.

విషీ.

విషీ ప్రభుత్వ మంత్రివర్గము 26 వ లేదని సమావేశమై, ఇండో-చైనా విషయమున జపానుతో యేర్పాటుల వర్ధింపజేసెను.

నౌకా నష్టములు.

21 వ లేదని ఆమెరికానుండి బ్రిటనుకు రెడ్ క్రాస్ వైద్యులను, “నర్సు”లను కొనిపోవునన్న “విగ్గీ” అను నార్వేదేశపు నౌక అట్లాంటికు సముద్రములో ముంచి వేయబడెను.

24 వ లేదని బ్రిటిషు విమానములు నార్వే ప్రాంతపు సముద్రములో ఒక కత్తుల నూనె నౌకను (1,500 టన్నులు) ఒక స్టై నౌకను (700 టన్నులు) ముంచి వేసెను.

26 వ లేదని ‘ఎల్లాంజన్’ (6,101 టన్నులు) అను జర్మను నౌక దక్షిణ ఆమెరికానుండి దిగ్బంధనమును భేదించు కొనిపోవుటకు ప్రయత్నించగా, అట్లాంటికు దక్షిణ భాగమున బ్రిటిషు నౌకలచే నట్టుకొనబడెను.

దూరప్రాచ్యము.

ఇండో-చైనాలో నైస్యములను, విమానములను, యధ నౌకాదళమును నిలిపియుంచుకొనుటకు జపాను అధికారులు కోరిన షరతులకు విషీ ప్రభుత్వము 20 వ లేదని అంగీకరించెను.

డచ్చి ఇండియా దీవులకువలెనే ఇండో-చైనాకుగూడ బ్రిటిషు ఆమెరికా అధికారులు రక్షణమును వాగ్దాన మొసర్చిరి. కాని ఇండో-చైనా అధికారులందుకు సమాధాన మొసగలేదు. ఇండో-చైనాను ఫ్రెంచి, జపాను నైస్యములు రెండును కలసి సమష్టిగ రక్షించుట కేర్పరుచుకొనుచు జపాను ఇండో-చైనా అధికారులు ప్రకటన గావించిరి. దాని ననుసరించి జపాను విమానములు, యధనౌకలు, నైస్యములు దక్షిణ ఇండో-చైనాలో దిగుటకు 27 వ లేదని ప్రారంభించెను. 29 వ లేదని ఆక్రమణ పూర్తియైనది.

ఇండో-చైనాలో జపాను దురాక్రమణకు ప్రతీకారముగ సంయుక్తరాష్ట్ర ప్రభుత్వము తమదేశమునందున్న జపానీయుల నిలువ సౌక్యాలను, ఆస్తులను 26 వ లేదని జప్తుచేసిరి. రేవులలోనున్న జపాను నౌకలు కదలరాదని యుత్తరువు గావించిరి. బ్రిటిషు ప్రభుత్వమును, కెనడా, దక్షిణాఫ్రికా, ఇండియా, ఆస్ట్రేలియా, న్యూజిలాండు దేశముల ప్రభుత్వములగూడ ఆటలునే జపాను ఆస్తులవై జప్తు ఉత్తరువుల గావించిరి. ఆస్ట్రేలియా ప్రభుత్వము మాత్రమే జప్తు ఆస్ట్రేలియా రేవులలోని జపాను నౌకలకు వర్తించదని స్పష్టపరచెను. జపాను ఆస్తులతోవాటూ చైనా ప్రభుత్వపు కోరికవైన చైనీయుల ఆస్తులుగూడ జప్తుచేయబడెను దీనికి ప్రతీకారముగ జపాను ప్రభుత్వము తన దేశమునందలి బ్రిటిషు, ఆమెరికను ఆస్తులను జప్తుచేసెను. వీనివలన సంయుక్తరాష్ట్రములోవున్న 1,310 లక్షల డాలరుల జపాను సొమ్ము స్తంభించిపోవును. జపానులోవున్న 21,700 లక్షల డాలర్ల ఆమెరికను ఆస్తి స్తంభించును.

ఆమెరికా బ్రిటిషు రేవులలో ప్రవేశించకుండు వేరుమార్గముగ రావలసినదని జపాను అధికారులు తమదేశపు నౌకలకు యుత్తరువుల గావించిరి.

బ్రిటను సామ్రాజ్యదేశములు జపానుతో గావించుకొని యున్న వర్తకపు ఒడంబడికలగూడ రద్దుచేసుకొనినట్లు బ్రిటిషు అధికారులు వాటిను వాసిరి.

జపాను ప్రభుత్వము సయామునందుగూడ, నౌకా విమానాశ్రయములను, నైస్యముల దింపుకొనుటకు దుర్గములను గోరుచు షరతుల సంపిరిన వదంతులుగనున్నది. కాని సయాము ప్రభుత్వముమాత్రము వానిని ధృవపరుపలేదు. బ్రిటనుకు సయామునకు విభేదములు గలవను యారోపణలన్నియు అబద్ధములే.

ఈ నెల 29 వ లేదినాటికి జపాను రమ్య సరిహద్దుకు అపారమగు నైస్యమును కేంద్రీకరించినదనియు, సోవియటు సరిహద్దులలో రక్షణ దుర్గ నిర్మాణములకు 50 వేల వైసియ పాటక జనులచే నిర్బంధముగ పని చేయించుచున్నారనియు తెలియుచున్నది.

29 వ లేదని చంకింగువైన జపాను విమానములు పెద్ద దాడిని సాగించెను. కొన్ని బాంబులు టుటిల అను సంయుక్త రాష్ట్రంవారి చిన్న యధ నౌకకు తగిలి నష్టము గలిగించెను. సోవియటు రమ్య రాయబారి కార్యాలయములకుగూడ బాంబులు తగిలి శిథిలమైనవి.

డచ్చి తూర్పు ఇండియా దీవుల ప్రభుత్వమువారు, జపానుకు నూనె స్టై చేయుట కిదివరకు గావించుకొనబడిన ఒడంబడిక రద్దయినదనియు, ఇకమీద ప్రభుత్వమువారి అనుమతి లేకుండ జపానుతో వాణిజ్యము జరుగరాదనియు 29 వ లేదని ప్రకటించిరి.

సలహా : ఇకముందు చూచుకొనుటకు యీ మదరాసు యధ సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు కంపుచున్నారు.]